
Shri Yogijimaharaja Vandana Ashtakam

श्रीयोगीजीमकाराज वंदनाष्टकं

Document Information



Text title : Shri Yogijimaharaja Vandana Ashtakam

File name : yogijImahArAjavandanAShTakam.itx

Category : deities_misc, svAminArAyaNa, gurudev, aShTaka

Location : doc_deities_misc

Author : vivekasAgarasvAmi

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಶ್ರೀಯೋಗೀಜೀಮಹಾರಾಜ ವಂದನಾಷ್ಟಕಂ



(ಶಾರ್ದೂಲವಿಕ್ರೀಡಿತಂ)

ಶ್ರೀಜೀಶ್ರೀಪದಪಂಕಜೇನ ಪುನಿತಾ ಸೌರಾಷ್ಟ್ರ-ದೇಶಸ್ಥ ಭೂಃ
ಯಸ್ಯಾಂ ಪ್ರಾದುರಭೂತ್ ಸ್ವಯಂ ಮುನಿಗುಣಾತೀತಶ್ಚ ಮುಕ್ತಾಃ ಕ್ಷಿತೌ .
ತಸ್ಮಿನ್ ಧಾರಿಪುರೇ ತ್ವಜಾಯತ ಯತಿವೈರಾಗ್ಯಮೂರ್ತಿಃ ಸ್ವಯಂ
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ವಂದೇ ಸದಾ ಭಕ್ತಿತಃ .. 1..
ರತ್ನಾ ಬಾಲ್ಯವಯಃ ಪ್ರಿಯಂ ಸ್ವಸದನಂ ತ್ಯಕ್ತಂ ತ್ವಯೈಕಾದಶೇ
ಸಮ್ಮ್ಯಗ್ಯಾತಿಶುಚಂ ಗುರುಂ ಪ್ರಮುದತಃ ಶ್ರೀಜೀರ್ಣದುರ್ಗೇಽವಸತ್ .
ದೀಕ್ಷಾಂ ಭಾಗವತೀಂ ಪ್ರಧಾಯ ವಿಮಲಾಂ ಸ್ವಸ್ಥಾನಮಧ್ಯೇ ಸ್ಥಿತಸ್
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ವಂದೇ ತ್ವಹೋ ಸರ್ವದಾ .. 2..
ಆಕರ್ಷಂತಿ ಸುಲೋಹಕಾಂತಮಣಯೋ ಲೋಹಂ ಯಥಾಗತ್ಯ ವೈ
ಸ್ಥಾನಂ ಶಾಶ್ವತಮಾಪ್ಯ ಸನ್ ಸ್ಥಿರತಮಃ ಕೃತ್ವಾಚ ವೃತ್ತಿಂ ಸ್ಥಿರಾಂ .
ಧ್ಯೇಯಂ ಶ್ರೀಗುರುರಾಜ-ಯಜ್ಞಪುರುಷಸ್ಯಾಸೇವನಂ ಧಾರ್ಯತೇ
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ವಂದೇ ಸದಾ ಭಾವತಃ .. 3..
ಧರ್ಮೇ ಪ್ರೇಮ ಧರನ್ ಹರೇಸ್ಸುವಚನೇ ಶ್ರದ್ಧಾಂ ಚರನ್ ಶಾಶ್ವತಂ
ಪ್ರಜ್ಞಾನೇನ ಚ ಪೂರ್ಣಜೀವಿತಮಪಿ ಪ್ರಕೃಷ್ಟ-ನಿರ್ಮಾನಿತಾ .
ವೈರಾಗ್ಯೇ ರತಿರಸ್ಯ ತೀವ್ರಸಬಲಾ ತ್ಯಾಗಂ ಸದಾ ಶೋಭಿತುಂ
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ಭಾವೇನ ವಂದೇ ಸದಾ .. 4..
ಸ್ವಾಮಿ-ಶ್ರೀಹರಿಭಕ್ತಿಮೇವ ನವಧಾ ಪ್ರೇಮ್ಣಾ ವಿಧತ್ತೇ ಸದಾ
ಮಿಷ್ಣಾನ್ನಂ ಪರಿವೇಷಯನ್ವದತಿ ಯಃ ಸ್ವಾಮಿನ್ ಹರೇ ಖಾದತಾತ್ .
ಭೋಜ್ಯಂ ಶೀತಜಲಂ ದದಾತಿ ಸಮಯೇ ಸೇವಾಂ ಕರೋತ್ಯಾದರಾತ್
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ವಂದೇಽನಿಶಂ ಭಾವತಃ .. 5..
ವಾಣೀ ದಿವ್ಯಸುಧಾಭರ ಮಧುಸಮಾ ಸಂಜೀವನೀ ಸಂಕ್ಷಿತೌ
ದ್ರಷ್ಟಾವಸ್ತಿ ಸುದಿವ್ಯತಾ ಹರಿಜನಾನ್ ದ್ರಷ್ಟುಂ ಚ ದಿವ್ಯಂ ಸಮಾನ್ .
ಸ್ನೇಹೋ ಮಾತೃಸಮಃ ಪ್ರಿಯಶ್ಚ ಹೃದಯೇ ಹಾಸ್ಯಂ ಮುಖೇ ರಾಜತೇ
ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ಭಾವೇನ ವಂದೇ ಸದಾ .. 6..
ಲಬ್ಧ್ವಾ ಬ್ರಹ್ಮಪದಂ ದಧಾತಿ ಸತತಂ ವೃತ್ತಿಂ ದ್ರಢಾಂ ಶ್ರೀಹರೌ


ಧ್ಯಾನೇ ಮತ್ತ ಇಹಾತ್ಮನಿ ಪ್ರರಮತೇ ಭಾವೇನ ಮತ್ತೇನ ಯಃ .
 ಧತ್ತೇ ಶ್ರೀಹರಿಕೃಷ್ಣಮೇವ ಹೃದಯೇ ದಾಸತ್ವ-ಭಾವೇನ ವೈ
 ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ವಂದೇ ಸದಾ ಭಾವತಃ .. 7..
 ಸಾಕ್ಷಾದಕ್ಷರ-ಮಂದಿರೇ ಪ್ರತಿದಿನಂ ಧತ್ತೇ ಮಹಾಪೂಜನಂ
 ಪ್ರೇಮ್ನಾ ಗಾಯತಿ ಸದ್ಯಶೋ ಭಗವತಃ ಪ್ರತ್ಯಕ್ಷಮೂರ್ತೇರ್ಮುದಾ .
 ಭಾವಂ ಯೋಽಭಿನವಂ ದಧತ್ ಸ್ವಹೃದಯೇ ಗುವಿಂದ್ರಸೇವಾಕೃತೇ
 ತಂ ಶ್ರೀಜ್ಞಾನಜಿಯೋಗಿನಂ ಗುರುವರಂ ಭಕ್ತ್ಯಾ ಭಗೋ ವಂದತೇ .. 8..
 ಭಾವೇನ ನತ್ವಾ ಗುರುಯೋಗಿರಾಜಂ
 ಶೃಣೋತಿ ಗಾತ್ಯಷ್ಟಕ-ಮೇಕಚೇತಾಃ .
 ಧರ್ಮಪ್ರಭೃತೀನ್ ಚತುರೋ ಗುಣಾನ್ ದ್ರಾಕ್
 ಬ್ರಾಹ್ಮೀಂ ಸ್ಥಿತಿಂ ಪ್ರೈತಿ ಜನಃ ಸ ನೂನಂ .. 9..
 ಇತಿ ಶ್ರೀವಿವೇಕಸಾಗರಸ್ವಾಮಿವಿರಚಿತಂ ಶ್ರೀಯೋಗೀಜೀಮಹಾರಾಜವಂದನಾಷ್ಟಕಂ
 ಸಂಪೂರ್ಣಂ .

ಶ್ರೀ ಭಗವತೀಪ್ರಸಾದ ಪಂಡ್ಯಾ (ಅಮದಾವಾದ) (ವಸಂತತಿಲಕಾ)
 ತಾಲಿಪ್ರದಾನ-ರಣಿತೈರ್ಗಮಿತಾಂಧಕಾರಂ
 ಸ್ನಿಗ್ಧ-ಪ್ರಸನ್ನವಚನೈರ್ಮುದಿತಾಂತರಾಲಂ .
 ದಿವ್ಯಂ ಪ್ರಸನ್ನವಿಭವಂ ಚ ವಿಶಾಲಭಾಲಂ
 ಯೋಗೀಶ್ವರಂ ಪ್ರಣುತ ಹೇ ಮನುಜಾಃ ಸತಾಲಂ .. 1..
 ಯೋಽಸಾವಮಾನ್ಯಪಿ ದದಾತಿ ಪರಸ್ಯ ಮಾನಂ
 ತಾಪಂ ಸಹಿಷ್ಣುರಪಿ ಹಂತಿ ಜನಸ್ಯ ತಾಪಂ .
 ಲೋಕಾನ್ ನಮನ್ನಪಿ ಸಮುನ್ನಮಯನ್ ಸ ಲೋಕಾನ್
 ಸ್ವೀಯೈರ್ಗುಣೈರಚಕಿತಶ್ಚಕಿತಾನ್ ಕರೋತಿ .. 2..
 (ಉಪಜಾತಿವೃತ್ತಂ)
 ಪರ್ಯಾಪ್ತಕಾಮೋಽಪಿ ವಿಧೂತಕಾಮೋ, ವಿಶಾಲಚಿತ್ತೋಽಪಿ ನಿರುದ್ಧಚಿತ್ತಃ .
 ಸನ್ನಸ್ತಕರ್ಮಾಪಿಚ ಕರ್ಮಯೋಗೀ, ಯೋಗೀ ಪರಂ ಮೋಹತಮೋವಿಯೋಗೀ ..
 3..


(ಶಾರ್ದೂಲವಿಕ್ರೀಡಿತಂ)
 ಪೂಜ್ಯ ಕಾಶಿಕಾನಂದಜೀ ಮಹಾರಾಜ (ಮುಂಬಳು) (ಶಾರ್ದೂಲವಿಕ್ರೀಡಿತಂ)
 ದೃಷ್ಟಿಯಸ್ಯ ಶಿಶೋರಿವಾತಿಸರಲಾ ವಾಣೀ ಪುನರ್ನಿಶ್ಚಲಾ
 ಭಾವೋಽಗಾಧತಲಃ ಪರಾತ್ಮನಿ ಪರಾ ಭಕ್ತಿಃ ಸದಾ ನಿರ್ಮಲಾ .
 ನಿಷ್ಠಾ ಚಾವಿಕಲಾ ಸತಾಂ ಪಥಿ ತಥಾ ಕೀರ್ತಿಃ ಶುಭಾನಾವಿಲಾ
 ಶೀಲಃ ಸಂಯಮಿನಾಂ ವರಃ ಸ ವಿದಿತೋ ಯೋಗೀ ಗುಣೈರುಜ್ಜ್ವಲಃ .

ಶ್ರೀಯೋಗೀಜೀಮಹಾರಾಜ ವಂದನಾಷ್ಟಕಂ

ಭಕ್ತಿಜ್ಞಾನವಿರಾಗ-ಧರ್ಮನಿಲಯಂ, ಸ್ಮೇರಾನನಂ ಶಾಂತಿದಂ
ಶ್ರೀಮದ್ಯಜ್ಞಪುರುಷ-ಕುಷ್ಟಜಿಪ್ರಿಯಂ, ಪೂಜಾರತಂ ಶ್ರೀಹರೌ .
ಶ್ರೀಜೀವಾಕೃಗರಿಷ್ಠ-ಸ್ವಾಮಿವಚನೈ, ಭಕ್ತಾರ್ತಿಬಂಧಾಪಹಂ
ಯೋಗೇಂದುಂ ನನು ಜ್ಞಾನಜೀವನಮುನಿಂ, ವಂದೇ ಮನೋಜ್ಞಂ ಮುದಾ ..

——
Shri Yogijimaharaja Vandana Ashtakam

pdf was typeset on August 9, 2024

——
Please send corrections to sanskrit@cheerful.com

